

DEĊIŻJONI TAL-KUMITAT KONGUNT TAŻ-ŻEE

Nru 135/2012

tat-13 ta' Lulju 2012

li temenda l-Anness XIII (Trasport) tal-Ftehim dwar iż-ŻEE

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea, kif emendat permezz tal-Protokoll li jaġġusta l-Ftehim dwar iż-Żona Ekonomika Ewropea, minn hawn 'il quddiem imsejjah "il-Ftehim", u b'mod partikolari l-Artikolu 98 tiegħu,

Billi:

- (1) L-Anness XIII mal-Ftehim ġie emendat bid-Deciżjoni tal-Kumitat Kongunt taż-ŻEE Nru 113/2012 tal-15 ta' Ġunju 2012 ⁽¹⁾.
- (2) Ir-Regolament ta' Implimentazzjoni tal-Kummissjoni (UE) Nru 295/2012 tat-3 ta' April 2012 li jemenda r-Regolament (KE) Nru 474/2006 li jstabbilixxi l-lista Komunitarja ta' kumpaniji tal-ajru [trasportaturi bl-ajru] li huma soġġetti għal projbizzjoni fuq l-operat fil-Komunità ⁽²⁾ għandu jiġi inkorporat fil-Ftehim.

ADOTTA DIN ID-DEĊIŻJONI:

Artikolu 1

L-inċiż li ġej jizdied mal-punt 66zab (ir-Regolament tal-Kummissjoni (KE) Nru 474/2006) tal-Anness XIII tal-Ftehim:

“— **32012 R 0295**: Ir-Regolament ta' Implimentazzjoni tal-Kummissjoni (UE) Nru 295/2012 tat-3 ta' April 2012 (ĠU L 98, 4.4.2012, p. 13).”

Artikolu 2

It-testi tar-Regolament ta' Implimentazzjoni (UE) Nru 295/2012 fil-lingwa Islandiża u dik Norveġiża, li għandhom jiġu ppubblikati fis-Suppliment taż-ŻEE ta' *Il-Ġurnal Uffiċjali tal-Unjoni Ewropea*, għandhom ikunu awtentiċi.

Artikolu 3

Din id-Deciżjoni għandha tidhol fis-sehh fit-14 ta' Lulju 2012, sakemm in-notifiki kollha taht l-Artikolu 103(1) tal-Ftehim ikunu saru lill-Kumitat Kongunt taż-ŻEE (*).

Artikolu 4

Din id-Deciżjoni għandha tiġi ppubblikata fis-Sezzjoni taż-ŻEE ta' *Il-Ġurnal Uffiċjali tal-Unjoni Ewropea* u fis-Suppliment taż-ŻEE tiegħu.

Magħmul fi Brussell, it-13 ta' Lulju 2012.

Għall-Kumitat Kongunt taż-ŻEE

Il-President

Atle LEIKVOLL

⁽¹⁾ ĠU L 270, 4.10.2012, p. 37.

⁽²⁾ ĠU L 98, 4.4.2012, p. 13.

(*) L-ebda rekwiżiti kostituzzjonali mhuma indikati.